

Regional Urdu Text Bulletin, Chatrapati Sambhajanagar

6

Date: 22 May-2024

Time: 07:50-08:00 am

آکاشوانی چھترپتی سمبھاجی نگر

علاقائی خبریں

تاریخ: ۲۲ مئی ۲۰۲۲ء

وقت: ۹:۱۰-۹:۰۰

پیش ہے خاص خبروں کی سرخیاں:

- ☆ بارہویں جماعت کا نتیجہ 93 / فیصد چھترپتی سمبھاجی نگر کی منشا بورا منی کرکامرس شعبہ میں ریاست میں سرفہرست -
- ☆ پونہ میں 2 / افراد کی حادثہ میں موت کے معاملہ میں نابالغ ڈرائیور کے والد چھترپتی سمبھاجی نگر سے گرفتار وزیر اعلیٰ کے سخت کارروائی کرنے کے احکامات
- ☆ ناسک کے بھاولی آبی پشتہ میں ڈوب کر 5 / افراد ہلاک، شولا پور کے اجنی آبی پشتہ میں ناؤ پلٹی 7 / افراد لاپتہ -

اور۔۔۔

☆ آئی پی ایل کرکٹ ٹورنامنٹ میں کولکاتاناٹ رائیڈرس فائنل میں داخل

اب خبریں تفصیل سے:

ریاست مہاراشٹر ثانوی و اعلیٰ ثانوی تعلیمی بورڈ کی جانب سے فروری 2024ء میں منعقدہ بارہویں جماعت کے امتحان کا نتیجہ کل ظاہر کیا گیا۔ اس امتحان میں اس بار 93 / اعشاریہ 37 / فیصد طلباء کامیاب ہوئے ہیں۔ اس مرتبہ بھی لڑکیوں نے ہی لڑکوں پر سبقت حاصل کی ہے ان کی کامیابی کا فیصد 95 / اعشاریہ 44 / فیصد ہے جبکہ لڑکوں کی کامیابی کا فیصد 91 / اعشاریہ 60 / ہے۔ کونکن ڈویژن کا نتیجہ سب سے زیادہ 97 / اعشاریہ 51 / فیصد ہے۔ جبکہ سب سے کم ممبئی ڈویژن کا 91 / اعشاریہ 95 / فیصد ہے۔ چھترپتی سمبھاجی نگر ڈویژن کا نتیجہ 94 / اعشاریہ 08 / فیصد ہے۔ لاتور ڈویژن کا 92 / اعشاریہ 36 / فیصد ہے اس کے علاوہ پونہ ڈویژن 94 / اعشاریہ 44 / فیصد ہے ناگپور ڈویژن 93 / اعشاریہ 12 / فیصد، کولہا پور ڈویژن 94 / اعشاریہ 24 / امراتی ڈویژن 93 / فیصد اور ناسک ڈویژن کا نتیجہ 94 / اعشاریہ 71 / فیصد ہے۔

چھتر پتی سنہجا جی نگر کے دیوگیری کالج کی طالبہ منشا ساگر بورام نی کرنے کامرس شعبہ میں 600 / میں سے 600 / نمبرات حاصل کرتے ہوئے ریاست میں اول مقام حاصل کیا ہے۔ چھتر پتی سنہجا جی نگر ڈیویژن کے جماعت بارہویں کے نتائج میں بیڑ ضلع سرفہرست ہے۔ بیڑ کا نتیجہ 94 / اعشاریہ 70 / فیصد ہے۔ چھتر پتی سنہجا جی نگر اور جالانہ کا نتیجہ 94 / اعشاریہ 71 / فیصد ہے۔ ہنگولی کا 94 / اعشاریہ 08 / فیصد اور پر بھنی کا نتیجہ 90 / اعشاریہ 42 / فیصد ہے۔ لاتور ڈیویژن میں لاتور ضلع 92 / اعشاریہ 39 / فیصد کے ساتھ سرفہرست ہے۔ دھاراشیو ضلع 89 / اعشاریہ 78 / فیصد اور ناندیڑ کا نتیجہ 89 / اعشاریہ 79 / فیصد ہے۔ یہ نتائج بورڈ کی ویب سائٹ پر نشر کیے گئے ہیں۔ نمبرات کی جانچ اور جوابی بیاض کی فوٹو کاپی کے لیے 5 / جون تک مع فیس آن لائن درخواست کی جاسکتی ہے۔ بارہویں جماعت میں کامیاب ہوئے طلبہ کو وزیر اعلیٰ ایکنا تھ شدے نے مبارکباد دی اور نیک خواہشات کا اظہار کیا۔ انھوں نے ناکام ہونے والے طلباء کی حوصلہ افزائی بھی کی۔

سوامی رامانند تیرتھ مراٹھواڑہ یونیورسٹی کے نئے داخلوں کی شروعات ایک جون سے ہونے کی اطلاع وائس چانسلر ڈاکٹر منوہر چاسکر نے دی۔ انھوں نے کہا کہ نئی تعلیمی پالیسی کے مطابق اس سال روایتی نصاب کے ساتھ ساتھ ویلیو ایڈیڈ نصاب روبہ عمل لائے جائیں گے۔

پونہ میں تیز رفتار کار چلا کر 2 / نوجوانوں کی ہلاکت کی وجہ بنے نابالغ کے والد و شمال اگر وال کو چھتر پتی سنہجا جی نگر سے گرفتار کیا گیا ہے۔ تعمیری شعبہ سے تعلق رکھنے والے اگر وال چھتر پتی سنہجا جی نگر میں ہونے کی اطلاع پونہ پولس کو ملی تھی جس کے مطابق مقامی پولس نے منگل کو علی الصبح ریلوے اسٹیشن علاقہ کی ایک لاج سے اگر وال کو اور شہر کے مرکزی علاقہ کی لاج سے اُن کے 2 / مددگاروں کو گرفتار کر کے پونہ پولس کے حوالہ کیا۔ دریں اثناء نابالغ لڑکے کو شراب دینے کے معاملے میں پونہ پولس نے بارمالک اور مینجر کو بھی حراست میں لے لیا ہے۔ اس معاملہ میں کسی بھی رعایت نہ کرنے اور سخت کارروائی کرنے کے احکامات وزیر اعلیٰ ایکنا تھ شدے نے پونہ پولس کمشنر کو دیئے ہیں۔

نائب وزیر اعلیٰ دیویندر پھڑنویس نے کل پونہ پولس کمشنریٹ جا کر اس حادثہ کا جائزہ لیا۔ اس کے بعد صحافیوں سے بات کرتے ہوئے مذکورہ ملزم 17 / سال / 8 / مہینے عمر کا ہونے کی اطلاع انھوں نے دی۔ انھوں نے کہا کہ اس ملزم کو بالغ کے طور پر غور کرنے کی اپیل حقوق اطفال کمیشن سے کریں گے۔ کمیشن کا فیصلہ آئندہ ایک دو دن میں آئے گا اور ملزم کا ریمانڈ حاصل ہوگا۔ ترمیم شدہ جرائم اطفال قانون کی تفصیل کے مطابق پولس نے نابالغ ملزم کے خلاف دفعہ 304 / کے تحت مقدمہ درج کیا ہے اور ملزم کے باپ کے خلاف بھی مقدمہ درج کیا گیا ہے۔ پھڑنویس نے مجرمین کے خلاف کارروائی کرنے کا یقین دلایا ہے۔

مہاڑا ڈیویژن کے چھترپتی سنبھاجی نگر رہائش اور علاقہ کی ترقی بورڈ کے تحت مختلف گھر تعمیر اسکیم کے ایک ہزار 495 / گھر اور جگہ کی فروخت کے لیے آن لائن کمپیوٹرائزڈ قرعہ اندازی کے لیے درخواست دہی کی مدت آئندہ 26 / مئی تک بڑھادی گئی ہے۔ ان میں چھترپتی سنبھاجی نگر شہر اور ضلع، لاتور، جالنے، نانڈیڑ، ہنگولی، پر بھنی اور دھاراشیو گھر تعمیر اسکیم شامل ہیں۔ مہاڑا ہاؤسنگ پرقرعہ اندازی سے متعلق تمام تفصیلات اور درخواست اندراج کا طریق کار فراہم کیا گیا ہے۔

یہ خبریں آکاشوانی چھترپتی سمبھاجی نگر سے نشر کی جا رہی ہیں۔

ناسک کے اگت پوری تعلقہ میں بھاولی ڈیم پر تفریح کیلئے آنے والے پانچ افراد کل ڈیم میں ڈوب کر جاں بحق ہو گئے۔ ان میں تین لڑکیاں اور دو لڑکے شامل ہیں۔ حادثے میں فوت ہونے والے تمام افراد کی نعشیں کل ڈیم سے باہر نکال لی گئیں۔ بھاولی ڈیم پر رہنما ہدایات اور خبرداری برتنے کیلئے بورڈ لگائے جانے کا مقامی شہریوں نے مطالبہ کیا ہے۔

شولا پور ضلع کے اُجنی آبی پشے میں کشتی رانی کرنے والی کشتی الٹ جانے سے سات افراد لاپتہ ہو گئے۔ یہ کشتی انداپور تعلقہ کے کاڑاشی سے کرماڑ تعلقہ کے گوگاؤں جا رہی تھی۔ کشتی میں سوار ایک شخص نے تیر کر اپنی جان بچائی جبکہ دیگر کی تلاش جاری ہے۔

محکمہ موسمیات نے آئندہ تین دنوں میں ریاست کے چند مقامات پر گھن گرج کے ساتھ بارش کی پیش گوئی کی ہے۔ مراٹھواڑہ میں کئی مقامات پر طوفانی ہواؤں اور بجلی کی گھن گرج کے ساتھ ہلکی تا اوسط بارش ہونے کی پیش گوئی کی گئی ہے۔ دریں اثنا، ہنگولی ضلع کے وروڈ چکر پان علاقے میں کل دوپہر تیز ہواؤں کے ساتھ غیر موسمی بارش ہوئی۔ اس دوران کئی مقامات پر درخت جڑوں سے اکھڑ گئے، مکانات کے ٹین اڑ گئے اور بعض مقامات پر بجلی کے کھمبے گر جانے کی اطلاع ہمارے نامہ نگار نے دی ہے۔

لاتور ضلع میں آئندہ خریف ہنگام میں بیج، کھاد، جرائم کش ادویات وغیرہ کے معیار سے متعلق شکایات کے ازالے کیلئے گیارہ ازالہ شکایات مراکز قائم کیے گئے ہیں۔ اس سلسلے میں ضلعی سطح کے کنٹرول روم سے 9404505620 پر رابطہ کیا جاسکتا ہے۔

دونوں ہاتھوں سے معذور لاتور ضلع کے غوث شیخ نامی طالب علم نے جماعت بارہویں کے پرچے پیروں کی انگلیوں سے لکھ کر 78 فیصد نشانات حاصل کر کے تاریخ رقم کی۔ وہ آئی اے ایس بننے کے خواہش مند ہیں۔

جاپان میں منعقدہ عالمی پیرا ایتھلیٹکس چیمپئن شپ میں بھارت کی ایلکتا بھیان نے کلب تھروزمرے میں طلائی تمغہ جیتا۔ اسی ٹورنامنٹ میں بھارت کے کش لکڑا نے نقرئی تمغہ اپنے نام کیا، جبکہ مرپین تھنگا ویلو نے ہائی جمپ T63 زمرے میں طلائی تمغہ جیتا، اسی طرح سُمیت ائیل نے نوا عشریہ 50 میٹر کی دوری پر بھالہ پھینک کر طلائی تمغہ حاصل کیا۔ اسی زمرے میں سندیپ نے 60 اعشاریہ 41 میٹر دوری پر بھالہ پھینک کر کانسے کا تمغہ جیتا۔

انڈین پریمیر لیگ - آئی پی ایل کرکٹ ٹورنامنٹ میں کولکاتہ نائٹ رائیڈرز کی ٹیم نے فائنل میں داخلہ حاصل کر لیا ہے۔ گزشتہ روز کولکاتہ نے پہلے سیمی فائنل میچ میں سن رائزرز حیدرآباد کو آٹھ وکٹوں سے شکست دی تھی۔ اس ٹورنامنٹ کا دوسرا سیمی فائنل آج احمدآباد میں رائل چیلنجرز بنگلور اور راجستھان رائلز کے درمیان کھیلا جائے گا، جبکہ ٹورنامنٹ کا فائنل میچ آئندہ اتوار کو کھیلا جائے گا۔

بیڑ ضلع کے آسٹی تعلقہ کے کھڑکت میں واقع غیر قانونی مذبح خانوں میں جاری غیر قانونی کارروائیوں کو روکنے کیلئے اس گاؤں سے احمد نگر ضلع یا احمد نگر ضلع سے کھڑکت گاؤں تک جانوروں کی حمل و نقل پر مکمل پابندی لگا دی گئی ہے۔ بیڑ کی ضلع کلکٹر دیپا دھوڑ - منڈھے نے اس سے متعلق حکمنامہ جاری کیا۔

جنوب وسطی ریلوے کے ناندیڑ ڈویژن میں ریلوے ٹریک کی مرمت و درستی کے کاموں کی وجہ سے آئندہ 16 جون تک کچھ ریلوے گاڑیوں کو جزوی طور پر منسوخ کر دیا گیا ہے اور کچھ ریلوے گاڑیوں کے اوقات میں تبدیلی کی جائے گی۔ ان میں ناندیڑ - منماڑ - ناندیڑ گاڑی اور پورنا کے درمیان جزوی طور پر منسوخ رہے گی۔ جبکہ ناندیڑ - ممبئی اور ناندیڑ - امرتسر دو گاڑیاں اورنگ آباد اور روٹے گاؤں کے درمیان بالترتیب چالیس اور پینتالیس منٹ تاخیر سے چلیں گی۔

لوک سبھا کے اسپیکر اوم برلا کل جمعرات کو جالندہ کے دورہ پر آ رہے ہیں۔ وہ گروگنیش تپودھام علاقے میں جاری تیرا پنتھ سماج کے آچار یہ مہاشراون جی کے دکشا مہوتسو میں شرکت کریں گے۔ اسی طرح مہیش بھون میں منعقدہ مارواڑی مہیشوری برادری کے نوجوان تاجروں سے بات چیت اور ان کی رہنمائی بھی کریں گے۔

ثانوی اسکول کے اساتذہ جماعت اول میں داخل ہونے والے بچوں کی تعلیمی بنیاد رکھنے اور ان کی زندگیوں کو صحیح سمت دینے کی ذمہ داری کو پورا کریں۔ لاٹور کی ضلع کلکٹر ورشا ٹھا کر گھوگے نے اساتذہ کو یہ ترغیب دی۔ وہ کل لاٹور میں ڈویژنل سطح کی قبل از اسکول مہم کی افتتاحی تقریب سے خطاب کر رہی تھیں۔

.....:سرخیاں:.....

آخر میں اس بلیٹن کی خاص خبریں ایک بار پھر:

- ☆ بارہویں جماعت کا نتیجہ 93 / فیصد؛ چھترپتی سنبھاجی نگر کی تینشا بورا منی کرکامرس شعبہ میں ریاست میں سرفہرست۔
- ☆ پونہ میں 2 / افراد کی حادثہ میں موت کے معاملہ میں نابالغ ڈرائیور کے والد چھترپتی سنبھاجی نگر سے گرفتار؛ وزیر اعلیٰ کے سخت کارروائی کرنے کے احکامات
- ☆ ناسک کے بھاولی آبی پشتہ میں ڈوب کر 5 / افراد ہلاک؛ شولا پور کے اُجنی آبی پشتہ میں ناؤ پلٹی 7 / افراد لاپتہ۔

اور۔۔۔

☆ آئی پی ایل کرکٹ ٹورنامنٹ میں کولکاتاناٹ رائیڈرس فائنل میں داخل

اس کے ساتھ ہی علاقائی خبریں ختم ہوئیں۔

ان خبروں کو آپ AIR چھترپتی سمبھاجی نگر یوٹیوب چینل پر دوبارہ کسی بھی وقت سن سکتے ہیں۔
